

غزل

چلو مانا کہ ہے پچھلے سفر کی کچھ تھکن باقی
مگر دل میں تو ہے آگے ہی بڑھنے کی لگن باقی
بڑی مدت ہوئی لیکن ابھی تک دل کے گوشے میں
کسی کی بھوری آنکھوں کی ہے ہلکی سی چھین باقی
دکھاوے کے لئے آکر گلے تو لگ گئے لیکن
بڑی تلخی ہے لفظوں میں ، ہے لہجے میں جلن باقی
بڑھائے ہاتھ دشمن بھی تو بڑھ کر تھام لیں گے ہم
ابھی ہے شہر میں اپنے ، مروت کا چلن باقی
محبت میں ضروری تو نہیں ہے سامنے رہنا
تری یادیں سلامت اور مرا دیوانہ پن باقی
نہیں مایوس میں حالات سے خورشید ، کچھ بھی ہو
ابھی ہے آس کی اس دل میں ہلکی سی کرن باقی

خورشید اقبال

B. L. No. 5, H. No. 5, Galaxy Apartments, 3rd Floor, Flat No. 303
Kankinara, North 24 Parganas, West Bengal, India, PIN 743126

Email: keqbal@gmail.com

Website: www.khurshideqbal.com